



بسم الله الرحمن الرحيم

فقہ و اجتہاد

شیعہ حدیث مفتی عبید اللہ عفیف

رسول اللہ ﷺ کے ترکہ میں وراثت کا مسئلہ؟

اہل بیت النبی ﷺ کا نفقہ، سیدہ فاطمہؓ کی رضامندی، وراثت جاری نہ ہونے کی حکمتیں

آحادیث کثیرہ، مشہورہ، صحیح، مرفوعہ کے مطابق اہل السنۃ والجماعہ کا متفق علیہ عقیدہ ہے کہ انبیاء ﷺ نہ کسی کے وارث ہوتے ہیں اور نہ کوئی ان کا وارث ہوتا ہے۔ چنان ایک احادیث ملاحظہ فرمائیے:

① عن عائشة رضى الله عنها أن فاطمة والعباس أتيا أبو بكر يلتسمسان ميراثهما من رسول الله ﷺ وهم يومئذ يطلبان أرضيهما من فدك وسهمه من خبر فقال لها أبو بكر سمعت رسول الله ﷺ يقول: «لا نورث ما تركنا صدقة، إنما يأكل آل محمد من هذا المال» قال أبو بكر: والله لا أدع أمراً رأيت رسول الله ﷺ يصنعه إلا صنعته. قال:

فهجرته فاطمة فلم تكلمه في ذلك حتى ماتت
”أم المؤمنين“ عائشة صديقہؓ بیان فرماتی ہیں کہ حضرت فاطمہؓ اور حضرت عباسؓ پر فدک و سهم (رسول اللہ ﷺ کی وفات کے بعد) ابو بکر صدیقؓ کے پاس آئے آپ ﷺ کا ترکہ مانگتے تھے۔ یعنی جوز میں آپؓ کی فدک میں تھی اور جو حصہ خیر کی اراضی میں تھا، وہ طلب کر رہے تھے۔ حضرت ابو بکر ﷺ نے جواب دیا کہ میں نے رسول اللہ ﷺ سے سنا، آپ ﷺ نے فرمایا: ہم (انبیاء) جو کچھ چھوڑ جائیں وہ صدقہ ہے۔ البتہ بات یہ ہے کہ محمد ﷺ کی آل اس مال سے کھاتی بنتی رہے گی۔ ابو بکر ﷺ نے



۱ صاحیح البخاری، باب قول النبي ﷺ لا نورث ما تركنا صدقة: ۹۹۵/۲، صحیح مسلم، کتاب الجهاد، باب حکم الغی، ۹۳، ۹۲/۲، نیل الأوطار: ۷۶۰/۲

رسول اللہ کے ترک میں وراثت کا مسئلہ؟

یہ بھی فرمایا: اللہ کی قسم میں نے رسول اللہ ﷺ کو جو کام کرتے دیکھا، میں اسے ضرور کروں گا، اسے کبھی چھوڑنے کا نہیں۔ اس جواب کے بعد حضرت فاطمہؓ نے ملاقات میں انقباض سے کام لیا اور چھ ماہ کے بعد وفات پا گئیں۔“

نواب وحید الزمان لکھتے ہیں:

”حضرت فاطمہؓ کی یہ ناراضی بہ تقاضائے صاحبزادگی تھی۔ ابو بکر ؓ کے پاس اس کا کوئی علاج نہ تھا، کیونکہ حضرت ابو بکر صدیق ؓ رسول اللہ ﷺ کے اس فرمان «ما ترکنا صدقۃ» کے سامنے بے بستھے، مزید بحث آگئے آرہی ہے۔

② عن أبي بكر الصديق عن النبي ﷺ قال: «لَا نورث ماتر كناه صدقۃ»^۱

”حضرت ابو بکر صدیق ؓ رسول اللہ ﷺ سے روایت کرتے ہیں، آپ نے فرمایا: ہمارا کوئی وارث نہیں ہوتا۔ ہم جو کچھ چھوڑتے ہیں، وہ صدقہ ہوتا ہے۔“

③ وعن عمر أَنَّهُ قَالَ لِعَثْمَانَ وَعَبْدَ الرَّحْمَنِ بْنِ عَوْفٍ وَالزَّبِيرِ وَسَعْدِ وَعَلِيِّ وَالْعَبَّاسِ: أَنْشِدْكُمُ اللَّهُ الَّذِي يَأْذِنَهُ تَقْوَمُ السَّمَاوَاتِ وَالْأَرْضَ أَتَعْلَمُونَ أَنْ

رسول الله ﷺ قال: «لَا نورث ماتر كناه صدقۃ» قالوا: نعم^۲
”حضرت عمر فاروق نے حضرت عثمان، عبد الرحمن بن عوف، زبیر، سعد، علی اور عباس ؓ سے فرمایا کہ میں آپ سب کو اس اللہ کا واسطہ دے کر پوچھتا ہوں جس کے حکم کے ساتھ آسمان اور زمین اپنی جگہ پر قائم ہیں۔ کیا آپ جانتے ہیں کہ رسول اللہ ﷺ نے فرمایا تھا کہ ہمارا کوئی وارث نہیں ہوتا۔ ہم جو مال چھوڑ جائیں، وہ صدقہ یعنی بیت المال کی ملکیت ہوتا ہے تو ان سب نے ہاں میں جواب دیا۔“

④ وعن عائشة رضى الله عنها أن أزواج النبي ﷺ حين توفي رسول الله

ﷺ أردن أن يبعثن عثمان إلى أبي بكر يسئلنه ميراثهن، فقالت عائشة

الليس قد قال رسول الله ﷺ: «لَا نورث ماتر كناه صدقۃ»^۳

۱- متفق عليه و نيل الاوطار: ۲/۲: ۷۶

۲- ايضاً: ۷۶/۲

۳- صحیح البخاری: ۹۹۶/۲؛ صحیح مسلم: ۹۱/۲؛ نيل الاوطار: ۷۶/۲

رسول اللہ کے ترک میں وراثت کا مسئلہ؟

”حضرت عائشہؓ فرماتی ہیں کہ جب رسول اللہ ﷺ کی وفات ہو گئی تو آپ ﷺ کی بیویوں نے یہ ارادہ کیا کہ حضرت عثمان رضی اللہ عنہ کو ابوبکر رضی اللہ عنہ کے پاس بھیجنیں اور اپنے ورث کا مطالبہ کریں تو اس وقت میں (عائشہؓ) نے ان کو کہا: کیا تم کو معلوم نہیں کہ رسول اللہ ﷺ نے یہ فرمایا ہے: ہم پیغمبروں کا کوئی وارث نہیں۔ ہم جو چھوڑ جائیں وہ صدقہ ہے۔“

⑤ عن أبي هريرة رضي الله عنه قال: قال رسول الله ﷺ: «لا تقتسم

ورثتي ديناراً ما تركت بعد نفقة نسائي ومؤنة عاملٍ فهو صدقة»^۱
”حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: میرے وارث اگر میں ایک اشر فی چھوڑ جاؤں تو اس کو تقسیم نہیں کر سکتے بلکہ جو جائیداد میں چھوڑ جاؤں اس میں سے میری بیویوں اور عملہ کا خرچ نکال کر جو بچے، وہ سب اللہ کی راہ میں خیرات کیجاۓ۔“

⑥ وعن أبي هريرة أن فاطمة رضي الله عنها قالت لأبي بكر من يرثك إذا مت؟ ولدى وأهلي قالت: فما لنا لا نرث النبي ﷺ قال: سمعت النبي ﷺ يقول: «إن النبي لا يورث» ولكن أعمول من كان رسول الله

ﷺ يعول و أنفق على من كان رسول الله ﷺ ينفق^۲

”حضرت ابو ہریرہ رضی اللہ عنہ فرماتے ہیں کہ خواتین جنت کی سردار سیدہ فاطمہؓ نے حضرت ابو بکر صدیق رضی اللہ عنہ سے سوال کیا کہ جب آپ وفات پائیں گے تو آپ کا وارث کون ہو گا؟ تو ابو بکر صدیق رضی اللہ عنہ نے جواب دیا کہ میری اولاد اور میری بیوی میری وارث ہو گی۔ تو اس جواب پر سیدہ فاطمہؓ نے فرمایا: پھر ہم رسول اللہ ﷺ کے وارث کیوں نہیں تو ابو بکر صدیق رضی اللہ عنہ نے فرمایا: میں نے رسول اللہ ﷺ سے خود سنا کہ آپ ﷺ نے فرمایا: بے شک نبی کا کوئی وارث نہیں ہوتا، لیکن میں (ابو بکر) ہر اس شخص کی کلفات کروں گا جس کی رسول اللہ ﷺ کی کلفات

۱ صحیح بنباری: ۹۹۶ / ۳؛ صحیح مسلم: ۹۲۰ / ۲

۲ رواہ احمد والترمذی و صحیح: نیل الاوطار: ۲ / ۷۶

رسول اللہ کے ترکہ میں وراثت کا مسئلہ؟

فرماتے رہے اور اس شخص پر خرج کرتا ہوں گا جس پر رسول اللہ ﷺ خرج فرماتے رہے۔“

اعتراف: ما ترکنا صدقة کی تاویل کرتے ہوئے کہا جاتا ہے کہ یہ دراصل لا یورث ما ترکنا صدقة ہے جس میں صدقة منصوب ہے جو ترکیب جملہ میں حال واقع ہوا ہے۔ والتقدیر لا یورث الذى ترکناه حال کونہ صدقة ”ہمارے ترکہ میں قانون وراثت جاری نہیں ہوا، وراثت کے وہ صدقہ ہو۔“

جواب: یہ تاویل باطل ہے کیونکہ سلف اور خلف محدثین نے تسلسل و توارد کے ساتھ صدقة کو مرقوم روایت کیا ہے۔ یعنی ما ترکنا محل رفع میں مبتدأ اور صدقة اس کی خبر ہے لہذا صدقة کو صدقة منصوب پڑھنا باطل ہے، حیسا کہ امام شوکانی تصریح فرماتے ہیں:

لا نورث بالنون وهو الذى توارد عليه أهل الحديث في القديم والحديث كما قال الحافظ في الفتح وما ترکنا موضع الرفع
بالابتداء و صدقة خبره

مزید برآل حدیث نمبر ۵ (روایت ابی ہریرہ) کے الفاظ «ما ترکت بعد نفقۃ نسائی ومؤنة عاملی فهو صدقة» اور اسی حدیث میں «لا تقسم ورثتی» اور حدیث نمبر ۶ میں رسول اللہ ﷺ کے الفاظ «أن النبي لا يورث» کے الفاظ اس تاویل کے غلط ہونے پر شاہدِ عدل ہیں۔ نیز حضرت ابو بکر صدیق رض کا حضرت فاطمۃ الزہرا کا خلاف ان الفاظ «ما ترکنا صدقة» کو بطور دلیل پیش فرمانا اور پھر حضرت فاطمۃ الزہرا کا خاموش ہو جانا بھی اس تاویل کے بطلان پر قوی برہان ہے۔ حالانکہ حضرت ابو بکر صدیق رض اور سیدہ فاطمۃ الزہرا کو ادلوں افصح الفصحاء وأعلمهم بدلالۃ الالفاظ تھے۔ یعنی وہ دونوں لغتِ عربی کے ماہر اور عربی الفاظ کے معانی اور ان کی نزاکتوں کے شاہور تھے۔ اگر حدیث ما ترکنا صدقة کی عبارت اس طرح ہوتی جس طرح مفترض کا کہنا ہے تو پھر حضرت ابو بکر رض کا اس سے دلیل پکڑنا صحیح نہ ہوتا اور نہ ان کا یہ جواب سوال کے مطابق

رسول اللہ کے ترکہ میں وراثت کا مسئلہ؟



ہوتا اور نبی فاطمہؓ ان کے اس غلط جواب پر سکوت اختیار فرمائی۔

حضرت ابو بکر صدیقؓ کا مطلب صرف یہ تھا کہ رسول اللہ ﷺ کے ترکہ میں وراثت مالی جاری نہیں ہوتی لہذا بطور میراث مالی آپ کا ترکہ اہل بیت کو منتقل نہیں ہو سکتا۔ رہی کفالات تو وہ رسول اللہ ﷺ کے دستور کے مطابق حسب سابق بحیثیت خلیفۃ الرسول ﷺ میری اؤلیاء ترجیح اور اہم ترین ذمہ داری ہے جیسا کہ پہلی حدیث (روایت عائشہؓ) میں ہے: إنما يأكل آل محمد من هذا المال قال أبو بكر: لا أدع أمراً رأيت
رسول الله ﷺ يصنعه إلا صنعته

اس عبارت میں یہ اؤلیاء ترجیح اور اہم ترین ذمہ داری صاف اور صریح الفاظ میں موجود ہے۔ مزید احادیث پڑھیے:

④ عن عروة عن عائشة أن فاطمة والعباس أتيا أبا بكر يلتمسان ميراثهما أرضه من فدك وسهمه من خيبر فقال أبو بكر سمعت النبي ﷺ يقول: «لا نورث ما تركنا صدقة» إنما يأكل آل محمد ﷺ في هذا المال والله لقرابة رسول الله ﷺ أحب إلى أن أصل من قرابتي

حضرت عائشہؓ روایت فرماتی ہیں کہ حضرت فاطمہؓ اور عباسؓ (دوا، پوتی) نے ابو بکر صدیقؓ کی خدمت میں بطور میراث فدک کی اراضی کی آمدی اور خیبر کے خمس (دونوں میں اپنے مالی حقوق) کا مطالبہ کیا۔ (جواب میں) ابو بکر صدیقؓ نے کہا کہ میں نے نبی کریمؐ سے سنا ہے کہ آپؐ نے فرمایا تھا ہم انبیاءؐ کی وراثت (مالی) جاری نہیں ہوتی۔ جو کچھ چھوڑ کر ہم رخصت ہوتے ہیں، وہ (اللہ کی راہ میں وقف اور) صدقہ ہوتا ہے۔ پھر ابو بکر صدیقؓ نے آں رسول اللہ ﷺ کی مکمل مالی کفالات کے بارے میں فرمایا کہ مذکورہ بالا اموال میں سے آل محمدؐ کے یقیناً کھاتی چلتی رہے گی۔ اللہ کی قسم! رسول اللہ ﷺ کے رشتہ داروں کے ساتھ



رسول اللہ کے ترک میں وراثت کا مسئلہ؟

صلدر حمی مجھے اپنے قرابت داروں کی صلدر حمی سے کہیں زیادہ محبوب ہے۔“

⑧ اس ترجیح پر مکمل عمل کا ثبوت یہ حدیث ہے:

عن عبد الرحمن بن أبي لیل قال سمعت علیاً يقول اجتمعت أنا والعباس وفاطمة وزید بن حارثة عند النبي ﷺ فقلت: يا رسول الله ﷺ! إن رأيت إن توليني حقنا من هذا الخمس في كتاب الله عزوجل فاقسمه حياتك كيلا ينازعني أحد بعده فافعل قال: فعل ذلك قال: فقسمته حياة رسول الله ﷺ ثم ولايه أبو يكر حتى إذا كانت آخر سنة من سني عمر فإنه أتاها مال كثير فعزل حقنا ثم أرسل إلي فقلت بنا عنه العام غناً وبال المسلمين إليه حاجة فاردده عليهم فرداً عليهم

”عبد الرحمن بن أبي لیل ﷺ کہتے ہیں: میں نے حضرت علیؓ کو یہ فرماتے سن ہے کہ میں نے عباس، فاطمه اور زید بن حارثہؑ کی موجودگی میں رسول اللہ ﷺ کی خدمت میں عرض کی کہ ہم قرابت داران نبی ﷺ کا جو حصہ مال خمس میں بتا ہے، اگر آپ مناسب سمجھیں تو اس کی تقسیم کی ذمہ داری اپنی زندگی میں مجھے سونپ دیں تو بہتر ہو گا تاکہ آپ ﷺ کے بعد کوئی شخص ہمارے ساتھ اس معاملہ میں بھگڑاہ کر سکے۔ حضرت علیؓ کہتے ہیں: نبی کریم ﷺ نے مجھے اس کام کا متوالی بنادیا۔ آپ کے عہد میں، میں اس خمس کے حصہ کو (بناہش میں) تقسیم کرتا رہا۔ بعد ازاں حضرت ابو بکر ؓ نے مجھے اس عہدہ پر قائم رکھا حتیٰ کہ جب فاروقی خلافت کے آخری سال ہوئے تو حضرت عمر ؓ کے پاس بہت سامال غیمت آیا۔ پس انہوں نے ہمارا حق خمس علیحدہ کر کے میرے پاس سمجھا (اور فرمایا کہ حسب سابق اس مال کی تقسیم کرو) تو میں نے جواب میں کہا کہ اے امیر المؤمنین! ہم لوگوں (بناہش) کی اب معاشی حالت مستحکم ہے، دوسرے لوگ محتاج اور ضرورت مند ہیں۔ تب حضرت عمر ؓ نے (ہمارا یہ حصہ) محتاج مسلمانوں کے لیے بیت المال میں مجمع کر دیا۔“

۱ سنن أبي داؤد، کتاب الخراج: باب مواضع قسم الخمس وسهم ذي القربي: ۲۰۱۲

رسول اللہ کے ترکہ میں وراثت کا مسئلہ؟



اس حدیث سے ثابت ہوا کہ حضرت خلیفۃ الرسول ابو بکر صدیق رض نے اپنی اس ترجیح پر اس طرح عمل کیا کہ رسول اللہ ﷺ کے وضع کروہ دستور کے مطابق مالِ خمس وغیرہ کی آمدی کا وہ حصہ جو آل رسول ﷺ کو ملتا تھا اس کو حضرت علی رض کی نگرانی میں دے دیا اور پھر خلیفہ ثانی حضرت عمر فاروق رض نے خلیفۃ الرسول رض کی پیروی میں اسی دستور پر عمل کیا اور نہ صرف حضرت خلیفہ ثالث حضرت عثمان رض کی خلافت میں اسی دستور پر عمل رہا بلکہ حضرت علی رض کی شہادت کے بعد ان کی اولاد پشتوں تک اس کی متولی اور نگران بنتی چلی گئی جیسا کہ صحیح بخاری میں اوس بن حدثان کی طویل حدیث کے آخر میں ہے:

فَكَانَتْ هَذِهِ الصَّدَقَةُ بِيَدِ عَلِيٍّ مِنْ عَنْهَا عَلِيٌّ عَبَاسًا فَغَلَبَهُ عَلَيْهَا ثُمَّ كَانَ بِيَدِ حَسْنَ بْنِ عَلِيٍّ ثُمَّ بِيَدِ حَسِينِ بْنِ عَلِيٍّ ثُمَّ بِيَدِ عَلِيٍّ بْنِ حَسِينٍ وَكَانَ حَسْنَ بْنُ حَسِينٍ كَلاهُمَا كَانَا يَتَداوَلُانِهَا ثُمَّ بِيَدِ زَيْدِ بْنِ حَسِينٍ وَهِيَ صَدَقَةُ رَسُولِ اللَّهِ صَلَّى اللَّهُ عَلَيْهِ وَسَلَّمَ حَقًا

” مدینہ کے آموال بنتی نصیر وغیرہ میں ہاشم وآل رسول ﷺ کا حصہ جتاب علیؑ کے دستِ تصرف میں تھا۔ اختلاف رائے کی بنا پر حضرت علیؑ نے حضرت عباسؓ کو اس مال کی نگرانی سے روک دیا۔ پھر یہ مال حضرت علیؑ کی وفات کے بعد حضرت حسن بن علیؑ کی تولیت میں تھا پھر حضرت حسین بن علیؑ کے ہاتھ میں تھا بعد ازاں حضرت زین العابدینؑ اور حسن بن حسنؑ کی تولیت میں تھا وہ دونوں باری باری اس کے نگران ہوتے تھے پھر ان دونوں کے بعد زید بن حسن کے ہاتھ میں تھا۔ یقیناً یہ رسول اللہ ﷺ کا صدقہ تھا۔“

ان احادیث صحیح سے یہ حقیقت واقعیہ انہر کر سامنے آتی ہے کہ حضرت ابو بکر صدیق، حضرت عمر فاروق اور حضرت عثمان رض کے ادوار خلافت میں ہوشام اور آل رسول ﷺ کو مالِ خمس وغیرہ سے ان کا حصہ پورا پورا ملتا تھا، ان کا حق کسی نے دبایا اور نہ غصب کیا۔ ضائع کیا اور نہ خورد کیا۔



رسول اللہ کے ترک میں وراثت کا مسئلہ؟

إن أحاديث كاملاً حصل

- ① رسول اللہ ﷺ کی آلِ کریم اور قرابت داروں کا جو حق مال خمس اور مال فی میں تھا، وہ ان کو مکاحقہ باقاعدہ ملتا رہا۔ تاہم ان اموال کی ملکیت بطور وراثت ان کو نبی کریم ﷺ کے فرمان کی بنی پر منتقل نہ ہوئی۔
- ② اس حصہ کے متولی اور متصرف خود حضرت علیؓ تھے۔ ان کے بعد اس حصہ کی نگرانی ان کی پشتون میں منتقل ہوتی رہی۔
- ③ آلِ رسول ﷺ اور بنوہاشم کی حق تلفی کی داستانیں بالکل خانہ ساز اور جعلی ہیں۔

فیصلہ صدیقی رضی اللہ عنہ کے حق میں شیعی شہادتیں

حضرت ابو بکر صدیق رضی اللہ عنہ کا آلِ رسول اللہ ﷺ کے حق میں یہ فیصلہ اس قدر حق اور صواب تھا کہ سنی غلام کی شہادتیں تو در کنار خود شیعہ اہل علم اپنے ائمہ اہل بیت کے حوالے سے اس فیصلہ کو جنی برحق و صواب تسلیم کرتے چلے آرہے ہیں، جیسا کہ شیعہ علمائکھتے ہیں:
الامام باقر کی شہادت: علامہ ابو حامد عبد الحمید المعروف ابن الحدید شیعی (متوفی ۲۵۶ھ) ہے
 استاد جناب محمد باقر (امام ہجۃ الشیعیین) سے روایت کرتے ہیں:

عن کثیر النواe قال قلت لأبي جعفر محمد بن علي جعلني الله فداك أرأيت أبي بكر و عمر هل ظلماك من حقكم شيئاً أو قال ذهباً من حقكم بشيء فقال: لا والذى أنزل القرآن على عبده ليكون للعالمين نذيرًا، ما ظلمنا من حقنا مثقال حبة من خردل. قلت جعلت فداك، أفتولوا هما قال نعم: وبمحك تو لا هما في الدنيا والآخرة وما أصحابك ففي عنقي، ثم قال: فعل الله بالمخيرة وتبيان، فإنهمها كذبا علينا أهل البيت

”کثیر النواکہتے ہیں، میں نے جناب محمد باقر سے پوچھا کہ کیا ابو بکر اور عمرؑ نے تمہاری کوئی حق تلفی کی ہے تو انہوں نے میرے جواب میں فرمایا: قرآن نازل کرنے والے

١ شرح فتح البالغ لابن الحدید: ۱۱۳/۰۳، الفصل الاول بحث فدک؛ و رحماء بينهم: ۱۰۲/۱



رسول اللہ کے ترکی میں وراثت کا مسئلہ؟

رب تعالیٰ کی قسم! ان دونوں نے رائی کے دانے برابر بھی ہماری حق تلفی نہیں کی تو پھر میں نے پوچھا کہ کیا میں ان دونوں سے دوستی رکھوں تو انہوں نے فرمایا: وہ نیا اور آخرت دونوں میں ان کی دوستی کا دام بھرو۔ اگر ان کی دوستی پر تجوہ سے کچھ مواد خدھہ ہو تو اس کی ذمہ داری میری گردن پر ہے۔ اللہ مغیرہ اور تمیان کو غارت کرے، وہ آل نبی پر ظلم و ستم کے جھوٹے قصے اور داتا نیں گھرتے رہتے ہیں۔“

امام زید بن زین العابدینؑ کی شہادت: فرماتے ہیں:

وأَيْمَ اللَّهُ لَوْرَجَعَ الْأَمْرَ إِلَى لِقَضِيَّةِ فِيهِ بِقَضَاءِ أَبِي بَكْرٍ
”یعنی امام زید شہید فرماتے ہیں کہ اللہ کی قسم! اگر فدک کی تقسیم کا مقدمہ میری طرف لوٹ کر آتا تو میں بھی اس کا وہی فیصلہ کرتا جو ابو بکر صدیقؓ نے فیصلہ کیا تھا۔“ یعنی امام کے نزدیک حضرت ابو بکر صدیقؓ کا فیصلہ بالکل درست اور صحیح تھا۔

حدیث ابو بکرؓ اور علمائے شیعہ

جناب محمد باقر اور جناب زید جیسے کبار ائمہ شیعہ نے خلیفہ رسول ﷺ بلا فصل ابو بکر صدیقؓ کے اس فیصلہ کو صائب اور مبنی بر حق فیصلہ اس لیے قرار دیا ہے کہ یہ متواتر حدیث «ومَا ترکنا صدقة» خود ان ائمہ کرام کے علم و تحقیق کے مطابق زیر بحث قضیہ میں ایسی نص قطعی اور برہان جلی ہے کہ اس کا انکار ان بزرگوں کے نزدیک مکابرہ (مدافعۃ الحق بعد العلم به) اور پر لے درجہ کی ہٹ دھرمی کے متراف تھا۔ اور یہ متواتر حدیث نہ صرف ان ائمہ کرام کے علم میں تھی بلکہ یہ اہل علم کے ہاں اس قدر متداوی ہے کہ اکابر شیعی محمد شیخ بھی اسکو اپنی صحاح اور دوسری کتب معتبرہ میں روایت کرتے چلے آرہے ہیں:
 ① چنانچہ چوتھی صدی کے مشہور شیعی محمد بن یعقوب گلینی رازی (۳۲۹ھ) اپنی کتاب اصول کافی میں برداشت ابوالحنتری امام ابو عبد اللہ جعفر صادق سے حسب ذیل الفاظ میں روایت کرتے ہیں:

۱ شرح فتح الملاعنة لابن الجذید: ۱۱۳

۲ یہ فیصلہ السنن الکبیری از تحقیقی ۳۰۲/۲ باب بیان مصرف اربعہ آخاس الغیء میں بھی موجود ہے۔

رسول اللہ کے ترک میں وراثت کا مسئلہ؟

عن أبي عبد الله قال إن العلماء ورثة الأنبياء وذلك أن الأنبياء لم يورثوا درهما ولا دينارا وإنما ورثوا أحاديث من أحاديثهم فمن أخذ بشيء منها أخذ بحظ وافر^١

”حضرت جعفر صادق نے فرمایا: ہر گاہ علام انبیاء ﷺ کے وارث ہیں، اس لیے کہ انبیاء ﷺ کی وراثت درہم و دینار کی صورت میں نہیں ہوتی۔ وہ اپنی حد شیش وراثت میں چھوڑتے ہیں جو انہیں لے لیتا ہے، اس نے پورا حصہ پالیا یعنی جو ان احادیث کو حاصل کر لے، وہی وراثتِ نبوی ﷺ کا حامل اور وارث ہوتا ہے۔“

(۲) علامہ ابو منصور احمد بن علی طبری، حضرت ابو بکر صدیقؓ کی حسب ذیل حدیث بلا کسی روا

وقدح کے بیوں روایت کرتے ہیں:

إنيأشهداللهوكفى بهشهيدهاؤنيسمعترسولاللهﷺيقول:
«نحنمعاشرالأنبياء لأنورثذهباً ولافضة ولا داراناً ولا عقاراً
 وإنما نورث الكتاب والحكمة والعلم والنبوة وما كان لنا من
طعممةفلوليالأمربعدناأن يحكم فيهبحكمه»^٢

”حضرت فاطمہ الزہراؑ کے مطالبہ وراثتِ مالی کے جواب میں حضرت ابو بکر صدیقؓ نے فرمایا: میں اللہ تعالیٰ کو گواہ بنا کر کہتا ہوں اور اللہ کی گواہی کافی ہے۔ ہر گاہ میں نے رسول اللہ ﷺ سے سنًا، آپ فرماتے ہیں: ہم انبیاء کی جماعت اپنے بعد کسی کو سونے، چاندی، گھر اور اراضی کا وارث نہیں بناتے۔ ہم صرف کتاب و حکمت، علم اور نبوت سے متعلق امور کا وارث بناتے ہیں، رہے ہمارے ذرائع معاش تو وہ ہمارے بعد ہونے والے خلیفہ کی سپرداری میں چلے جاتے ہیں، وہ ان میں اپنی صوابید کے مطابق فیصلہ کرتا ہے۔“

(۳) حدیث «ما تركنا صدقة» کی صحت اتنی عام آشکارا ہے کہ شیخ ابو یہی محمود اور سید محمد باقر موسوی خراسانی جیسے کثر شیعہ عالم بھی اس کو صحیح تسلیم کرتے ہیں۔

۱ أصول کافی: ۳۲ بر ۱

۲ احتجاج الطبری: ۱۰۳ بر ۱

۳ اینہ: ۱۰۵ بر ۱۰۴ او ۱۰۵



③ تیری صدی کے مشہور شیعی محدث فرات بن ابراہیم ابن الفرات الکوفی اپنی تفسیر 'الفرات' میں روایت کرتے ہیں کہ ایک دفعہ حضرت علیؑ نے رسول اللہ ﷺ سے پوچھا: ما أرث منك يارسول الله! یا رسول اللہ! میں آپ ﷺ کی وراثت میں کیا پاؤں گا؟ تو آپ ﷺ نے میرے جواب میں فرمایا:

فقال: «ما ورث الأنبياء من قبلِ...»

"جو کچھ مجھ سے پہلے انبیاء ﷺ اپنی وراثت میں دیتے رہے ہیں، وہی آپ بھی حاصل کریں گے۔"

حضرت علیؑ نے پھر سوال کیا: ما ورث الأنبياء من قبلک؟

"آپ ﷺ سے پہلے کے انبیاء کرام اپنی وراثت میں کیا چھوڑتے رہے؟"

اس پر رسول اللہ ﷺ نے فرمایا:

كتاب ربهم وسنة نبיהם "انپے رب کی کتاب اور نبی کی سنت"

کیا سیدہ فاطمہؓ حضرت ابو بکر صدیقؓ سے ناراض فوت ہو گیں؟

پہلے ہم علماء اہل سنت کی شہرہ آفاق کتاب البدایہ والٹہیۃ اور دیگر کتب اہل سنت کی روایات پیش کریں گے پھر شیعہ علماء کی کتب معتبرہ کی روایات حوالہ قرطاس ہوں گی:
 ① حافظ ابن کثیر (متوفی ۷۷۰ھ) تصریح فرماتے ہیں:

فلما مرضت جاءها الصديق فدخل عليها فجعل يتراضاها
 فرضيت

"جب فاطمہؓ یہا پڑ گئیں تو حضرت ابو بکرؓ ان کے پاس تشریف لائے اور ان کو راضی کرنے لگے حتیٰ کہ حضرت فاطمہؓ ان سے راضی ہو گئیں۔"

② امام محمد بن سعد (متوفی ۲۳۵، ۲۳۰ھ) کی تصریح:

أخبرنا عبد الله بن عمر حدثنا إسماعيل عن عامر الشعبي قال جاء



۱۔ کتاب تفسیر فرات: ص ۸۲، مکوہ تحقیق الشیعہ

۲۔ البدایہ والٹہیۃ: ۳۳/۶... نیز دیکھئے العواصم من القواصم: ص ۳۸

رسول اللہ کے ترک میں وراثت کا مسئلہ؟

أبو بکر إلى فاطمة حين مرضت فاستأذن. فقال علي: هذا أبو بكر على الباب فإن شئت أن تأذن له. قالت وذلك أحب إليك، قال نعم فدخل عليها واعتذر إليها وكلمها فرضيت عنه^١ "حضرت عامر شعبي^٢ كہتے ہیں جب حضرت فاطمہ زہرا بیمار پر گئیں تو حضرت ابو بکر[ؓ] ان کے پاس تشریف لائے اور دروازے پر کھڑے ہو کر اندر داخل ہونے کی اجازت طلب فرمائیں تو حضرت علیؑ نے کہا: اے فاطمہ! ابو بکر اندر آنے کی اجازت مانگ رہے ہیں (اگر اجازت ہو) تو حضرت فاطمہؓ نے فرمایا: اگر آپ کو ان کے اندر آنے پر اعتراض نہ ہو تو تشریف لے آئیں۔ حضرت علیؑ نے فرمایا: مجھے کوئی اعتراض نہیں۔ تب ابو بکر صدیقؓ اندر آگئے اور مذہرت کرتے ہوئے ان کو راضی کرنے لگے۔ حضرت فاطمہؓ نے ان کی مذہرت کو پذیرائی بخشتے ہوئے صلح کر لی اور ان سے راضی ہو گئیں۔"

(۳) امام تیہقی کی تصریح:

عن الشعبي قال لما مرضت فاطمة أتتها أبو بكر الصديق فاستأذن عليها فقال علي: يا فاطمة! هذا أبو بكر يستأذن عليك فقالت أتحب أن أذن له قال نعم فأذنت له فدخل عليها يتربصاها وقال والله ما تركت الدار والمال والأهل والعشيرة إلا ابتغاء مرضاه الله ومريضاه رسوله ومريضاتكم أهل البيت ثم ترضاها حتى رضيت. هذا مرسل حسن بإسناد صحيح^٣

"جب حضرت فاطمة الزہرا بیمار ہو گئیں تو حضرت ابو بکر صدیقؓ ان کی تیارداری کے لیے تشریف لائے اور اندر آنے کی اجازت طلب فرمائی۔ حضرت علیؑ نے حضرت فاطمہؓ سے کہا کہ ابو بکر صدیقؓ اندر آنے کی اجازت چاہتے ہیں۔ حضرت فاطمہؓ نے کہا کہ اگر ان کا آنا آپ کو پسند ہے تو ٹھیک، حضرت علیؑ نے فرمایا: ان کا اندر آنا مجھے گوارا ہے۔ اجازت ہوئی، ابو بکر صدیقؓ اندر تشریف لائے اور حضرت فاطمہؓ کی رضا

١ طبقات ابن سعد: ۸/۷، تذكرة فاطمة؛ ور حماء بنهم: ۱/۱۳؛ رياض الن拂ه في مناقب العترة: ۱۱۵،
٢ السنن الكبيرى للبيهقي مع الجواز الفقى: ۲/۳۰۱، فتح البارى: ۲/۱۵۱.

رسول اللہ کے ترکی میں وراثت کا مسئلہ؟

مندی حاصل کرنے کی خاطر گفتگو شروع کرتے ہوئے حضرت ابو بکرؓ نے فرمایا: اللہ کی قسم! اللہ تعالیٰ اور رسول اللہ ﷺ کی رضا مندی کی خاطر اور آپ (آل بیت) کی خوشنودی کے لیے ہم نے گھر بار مال و دولت، خویش و اقرباً کو چھوڑا۔ اس طرح کی گفتگو کا سلسلہ شروع رکھا حتیٰ کہ سیدہ فاطمہؓ ابو بکر صدیقؓ سے راضی ہو گئیں۔“

④ امام اوزاعی کی تصریح:

عن الأوزاعي قال: فخرج أبو بكر حتى قام على بابها في يوم حار ثم قال لا أبرح مكانى حتى ترضى عنى بنت رسول الله ﷺ فدخل عليها علي فأقسام عليها لترضى فرضيت^۱
 ”امام اوزاعی سے روایت ہے کہ حضرت ابو بکر صدیقؓ ایک گرم دن میں حضرت فاطمہؓ کے دروازہ پر پہنچے اور فرمایا: جب تک رسول زاوی مجھ سے راضی نہ ہو گی یہاں سے بٹنے کا نہیں۔ حتیٰ کہ حضرت علیؓ حضرت فاطمہؓ کے پاس آئے اور ان کو قسم دی کہ آپ ابو بکرؓ سے راضی ہو جائیں تو اس پر حضرت فاطمہؓ راضی ہو گئیں۔“
 اگر بالفرض حضرت فاطمہؓ واقعی مطالبہ میراث پورانہ ہونے پر حضرت ابو بکر صدیقؓ سے ناراض ہو گئی تھیں تو ان چاروں روایات کے مطابق ان کا راضی ہو جانا بھی ثابت ہو رہا ہے۔

شیعی روایات

① علامہ ابن میثم بحرانی مشہور شیعہ فاضل اور شارح فتح البانۃ اپنی کتاب میں روایت کرتے ہیں جس میں حضرت ابو بکر صدیقؓ اور حضرت فاطمہؓ کی باہمی بات چیت منقول ہے۔ حضرت ابو بکر صدیقؓ حضرت فاطمہؓ سے مخاطب ہیں:
 قال إن لك ما لا يليك كان رسول الله ﷺ يأخذ من فدك فوتكم ويقسم الباقي و يحمل منه في سبيل الله ولك على الله أن أضع بها كما كان يصنع فرضيت بذلك وأخذت العهد عليه^۲

۱ آخر جه ابن السیان فی المواقفه، ریاض النفرة فی مناقب الحشرالمبشر: ۱۵۶، ۱۵۷، وتحفۃ الشانعشیۃ
 جواب طعن سیزدہم

۲ شرح فتح البانۃ لابن میثم بحرانی: ۱۰۷، ۱۰۸؛ الشیعہ وآل الہی ظہیر: ۸۵

رسول اللہ کے ترک میں وراشت کا مسئلہ؟

”ابو بکر صدیقؓ نے حضرت سیدہ فاطمہؓ سے کہا کہ آپ کے لیے حقوق وہی ہیں جو آپ کے والدِ گرامی کے لیے تھے۔ رسول اللہ ﷺ فدک کی پیداوار سے آپ لوگوں کا خرچ خوراک علیحدہ کر کے باقی ماندہ آمدن کو محتاجوں میں بانٹ دیتے تھے اور کچھ حصہ سے اللہ کی راہ میں سواری اور ہتھیار وغیرہ خریدا کرتے تھے اور اللہ تعالیٰ کی رضا کے لیے آپ کا مجھ پر حق ہے۔ فدک کے بارے میں وہی کچھ کروں گا جو طریقہ خود رسول اللہ ﷺ اختیار فرماتے تھے۔ پس اس چیز پر وہ ابو بکر صدیقؓ سے راضی ہو گئیں اور اس پر انہوں نے ابو بکرؓ سے پختہ وعدہ اور اقرار لے لیا۔“

(۲) مشہور شیعہ عالم اور شارح فتح البالاغہ ابراہیم بن حاجی حسین بن علی انبیٰ لکھتے ہیں:

وَذَلِكَ إِنَّ لَكُمْ مَا لَأَبِيكُمْ كَانَ رَسُولُ اللَّهِ يَأْخُذُ مِنْ فَدْكَ قَوْتَكُمْ وَيَقْسِمُ الْبَاقِيَ وَيَحْمِلُ مِنْ فِي سَبِيلِ اللَّهِ وَلَكُمْ عَلَى اللَّهِ أَنْ أَصْنَعَ بِهَا كَمَا كَانَا يَصْنَعُ فَرَضَيْتَ بِذَلِكَ وَأَخْذَتِ الْعَهْدَ عَلَيْهِ بِهِ

”حضرت ابو بکرؓ نے حضرت فاطمہؓ کو فدک کے بارے میں مطمئن کرتے ہوئے فرمایا: آپ کے والدِ گرامی کے لیے جو حقوق تھے وہی آپ کے لیے طے شدہ ہیں۔ رسول اللہ ﷺ فدک کی پیداوار سے تمہارے اخراجات الگ کر لیتے تھے اور باقی کو حاجت مندوں میں تقسیم فرمادیتے تھے اور اللہ کی راہ میں اس سے سواری وغیرہ خرید لیتے تھے۔ رضاۓ الہی کے حصول کے لیے مجھ پر آپ کا حق ہے کہ فدک کے متعلق میں وہی طریقہ اپناوں جو طریقہ رسول اللہ ﷺ نے اپنار کھا تھا۔ اس گفتگو کے بعد حضرت فاطمہؓ حضرت ابو بکر صدیقؓ سے خوش اور راضی ہو گئیں۔ اور اس چیز کی پابندی کا حضرت ابو بکرؓ سے پکا اقرار نامہ اور پختہ وعدہ لے لیا۔“

(۳) شیعہ کی معتر کتاب حاج السالکین میں مرقوم ہے کہ حضرت ابو بکر صدیقؓ نے سیدہ فاطمہؓ کو نہ صرف راضی کر لیا بلکہ سیدہ فاطمہؓ نے حضرت ابو بکرؓ کے اس صحیح فیصلہ کو بہ اعمالی قلب تسلیم بھی فرمایا تھا۔ روایت حسب ذیل ہے:

إِنَّ أَبَا بَكْرَ لَمَا رَأَى أَنَّ فَاطِمَةَ انْقَبَضَتْ عَنْهُ وَهَجَرَتْهُ وَلَمْ تَكُلْ بَعْدِ

۱۔ کتاب در تخلییه شرح فتح البالاغہ: ج ۱، ۳۳۲، ۳۳۲؛ اشیعہ وآل الہیت: ج ۵، ۷؛ ورحاء بینہم: ج ۱۵۳

رسول اللہ کے ترک میں وراثت کا مسئلہ؟

ذلك في أمر فدك كبر ذلك عنده فاراد استرضاءها فأتاها فقال لها:
صدقت يا ابنة رسول الله ﷺ فيما ادعية ولكنني رأيت رسول الله
ﷺ يقسمها فيعطي الفقراء والمساكين وابن السبيل بعد أن يعطي
منها قوتكم والصانعين فقالت: افعل فيها كما كان أبي رسول الله
ﷺ يفعل فيها. قال أشهد الله على أن أفعل فيها ما كان يفعل أبوك
فقالت: والله لتفعلن فقال والله لأفعلن فقالت اللهم اشهد اللهم
أشهد فرضيت بذلك وأخذت العهد عليه وكان أبو بكر يعطيهم
منها قوتهم فيعطي الفقراء والمساكين

”جب حضرت ابو بكر صدیقؓ سے جناب فاطمہؓ کشیدہ خاطر ہو گئی اور بات کرنا چھوڑ دیا تو یہ بات ابو بکرؓ کو شاق گزرا اور جناب فاطمہؓ کو رضا مند کرنے کی غرض سے ان کے پاس تشریف لے گئے اور کہا: آپ نے بلاشبہ حق کہا، اے رسول زادی! لیکن میں نے رسول اللہ ﷺ کو دیکھا ہے کہ آپؐ فدک کی پیداوار کو تقسیم کر دیا کرتے تھے، محتاجوں، مسکینوں اور مسافروں کو دے دیا کرتے تھے۔ جب کہ پہلے آپؐ اہل البيت کو خرچ دیتے تھے پھر کام کرنے والوں کو بھی اس سے دیتے تھے۔ جناب فاطمہؓ نے کہا آپ بھی ایسا ہی کریں جیسا میرے والد ماجد رسول اللہ ﷺ کیا کرتے تھے تو ابو بکر صدیقؓ نے فرمایا: میں اللہ تعالیٰ کو گواہ بنائے کہتا ہوں کہ ایسا ہی کروں گا جیسے رسول اللہ ﷺ کیا کرتے تھے۔ جناب فاطمہؓ نے فرمایا: آپ اللہ کی قسم کھاتے ہو کہ ایسے ہی کرو گے تو ابو بکرؓ نے کہا: اللہ کی قسم ایسا ہی کروں گا۔ اس پر حضرت فاطمہؓ نے کہا: اے اللہ! گواہ رہتا۔ پھر حضرت فاطمہؓ نے ان سے عہد لے لیا۔ ابو بکر صدیقؓ پہلے ان کو خرچ مہیا کرتے اور بعد میں غرباء و مساكین میں تقسیم کر دیتے۔“

رسول اللہ کے ترک میں وراثت کا مسئلہ؟

ترکہ نبوی میں وراثت جاری نہ ہونے کی حکمتیں نبی ﷺ کے ترک میں قانون وراثت جاری نہ ہونے میں حسب ذیل حکمتیں کار فرماتھیں:

پہلی حکمت

① ﴿اللَّهُ يَبْسُطُ الرِّزْقَ لِمَن يَشَاءُ وَيَقْدِيرُ﴾

”اللہ جس کی روزی چاہتا ہے بڑھادیتا ہے اور جس کی چاہتا، گھٹادیتا ہے۔“

② ﴿كُلُوْنَنِ رِزْقٍ رَّبِّكُنَا وَأَشْكُرُوا لَهُ﴾

”اپنے رب کی دی ہوئی روزی کھاؤ اور اس کا شکر ادا کرو۔“

③ ﴿أَفَرَ يَحْسُدُونَ النَّاسَ عَلَى مَا أَنْتُمْ أَهْلُهُ مِنْ فَضْلِهِ﴾

”یا یہ لوگوں سے حسد کرتے ہیں اس پر جو اللہ تعالیٰ نے اپنے فضل سے انہیں دے رکھا ہے۔“

④ ﴿وَاللَّهُ فَضَّلَ بَعْضَكُمْ عَلَى بَعْضٍ فِي الرِّزْقِ﴾

”اللہ تعالیٰ ہی نے تم میں سے ایک کو دوسرا سے پر رزق میں زیادتی دے رکھی ہے۔“

⑤ ﴿فَكُلُوْمَاتَ رَزْقِنَا اللَّهُ حَلَّا طَيْبًا وَأَشْكُرُوا إِعْمَاتَ اللَّهِ﴾

”جو کچھ حلال اور پاکیزہ روزی اللہ نے تمہیں دے رکھی ہے اسے کھاؤ اور اللہ کی نعمت کا شکر ادا کرو۔“

⑥ ﴿وَمَا يَكُونُ قُنْ تَعْمَلَةً فَيَنْ أَنْهُ﴾

”تمہارے پاس جتنی بھی نعمتیں ہیں سب اللہ ہی کی دی ہوئی ہیں۔“

ان چھ آیات اور اس مفہوم کی دوسری میں یوں آیات مقدسہ کے مطابق اس دنیا میں

۱۔ المرعد: ۲۶

۲۔ سبا: ۱۵

۳۔ النساء: ۵۳

۴۔ الحج: ۲۷

۵۔ الحج: ۱۱۳

۶۔ الحج: ۵۳

رسول اللہ کے ترک میں وراثت کا مسئلہ؟

انسان کے پاس جو کچھ ثروت و دولت، مال اور زندگی کا دوسرا ساز و سامان ہے۔ اس کا حقیقی مالک صرف اور صرف اللہ تعالیٰ ہے، جو خالق کائنات ہے۔ انسان کے پاس یہ مال و متعہ مخصوص چند روز کے لیے بطور امانت ہے۔ اللہ تعالیٰ نے مخصوص اپنے فضل و احسان سے رفع حاجات اور روزمرہ کی ضروریات پوری کرنے کے لیے یہ چیزیں مستعار عطا فرمائی گئی ہیں جن پر ہمارا کوئی ذاتی استحقاق نہیں۔ لہذا اگر انسان کی موت کے بعد اس کا یہ چھوڑا ہو امال غیر ورثہ میں تقسیم کروادیا جاتا تو بھی ظلم نہ ہوتا۔ جب انسان خود اس مال کا حقیقی مالک نہیں تو اس کے اقارب کیسے مستحق ہو سکتے ہیں؟

مگر بقول حکیم الاسلام شاہ ولی اللہ محدث دہلوی، انسان اپنی جبلت اور کم نظری کی وجہ سے اس مستعار مال کو اپنی ملک سمجھنے لگتا ہے اور موت کے وقت اس مال کو چھوڑنے پر رنجیدہ اور غمگین ہوتا ہے۔ اس لیے اللہ کریم نے اپنے اطف و کرم اور شفقت و رأفت سے اس کے ترک کا وارث اس کے اقارب کو مقرر فرمادیا تاکہ انسان یہ جان کر مطمئن ہو جائے کہ میری یہ دولت و ثروت اگرچہ میرے ہاتھ سے نکل رہی ہے مگر پھر بھی میرے ہی اقارب کو مل رہی ہے۔

انبیاء ﷺ کی حقیقت آگاہ نظر پر غفلت کا پردہ نہیں ہوتا۔ ہر چیز کا دنیا میں مستعار ہونا اور مالک و متصرف حقیقی صرف ذاتِ باری تعالیٰ کا ہونا ہر وقت ان کے ذہن میں ہوتا ہے۔ جب انبیاء ﷺ کی دور میں زنگیں دنیا کی کسی چیز کا اپنے نفس قدم سیہ کو مالک اور مستحق ہی تصور نہیں کرتیں تو ان کا ترک ان کے ورثا کو دلا کر انہیں مطمئن کرنے کی کوئی حاجت تھی اور نہ ضرورت۔ انبیاء ﷺ کو نہ زندگی میں یہ تمنا تھی کہ ہمارے اقارب کا ترک ہمیں ملے اور نہ ہی اس دارِ فانی سے نبوت ہوتے وقت اپنے مال کے چھوٹے کا کچھ مال ہوتا تھا۔ پس انبیاء ﷺ کے لیے مذکورہ بالاطریق سے تسلی اور اطمینان کی سرے سے کوئی حاجت ہی نہ تھی۔

دوسری حکمت

① ﴿وَمَا أَسْلَكْمُ عَلَيْهِ مِنْ أَجْرٍ إِنْ أَجْرِيَ إِلَّا عَلَى رِبِّ الْعَالَمِينَ﴾

”میں تمہیں جو تبلیغ کر رہا ہوں، اس کا کوئی اجر تم سے نہیں مانگتا بلکہ اس کا اجر برب العالیین ہی کے ذمہ ہے جو قیامت کو وہ عطا فرمائے گا۔“

② ﴿قُلْ لَا أَسْلَكُمْ عَلَيْهِ أَجْرًا إِلَّا مُؤْدَةً فِي الْقُرْبَى﴾

”آپ کہہ دیجئے میں اس (تبلیغ) پر تم سے کوئی بدل نہیں چاہتا مگر محبت رشتہ داری کی۔“

ان دونوں آیات کریمہ کی تصریح کے مطابق حضرت نوح ﷺ سے لے کر حضرت محمد رسول اللہ ﷺ تک تمام انبیاء و رسول ﷺ کا تبلیغ رسالت کے بارے میں یہ طریقہ رہا کہ وہ بغیر کسی معاوضہ کے احکام الہیہ کی تبلیغ فرماتے تھے اور اعلان کرتے تھے کہ ہم آپ سے کسی معاوضہ کی تمنا نہیں رکھتے، ہمارا آخر تو اللہ رب العالمین کے ذمے ہے۔ پس اگر نبی اپنے رشتہ داروں کا اوارث ہوتا تو یہ اعتراض خارج از مکان نہ تھا کہ اس نے اپنی امت سے مال لیا ہے اسی طرح اگر نبی کا تزکہ کہ اس کے درٹا پر تقسیم ہوتا تو شماں نبوت یہ اعتراض کر سکتے تھے کہ نبوت کی آڑ میں اپنے وارثوں کے لیے دولت اکٹھی کر گیا ہے۔ لہذا ان دونوں اعتراضوں کی

۱۔ الشراہ: ۹۰۶

۲۔ الشوری: ۲۳

۳۔ قائل قریش اور نبی ﷺ کے درمیان رشتہ داری کا تعلق تھا۔ آیت کا مطلب بالکل واضح ہے کہ وعدنا و نسبت اور تبلیغ و عوت کی کوئی اجرت تم سے نہیں مانگتا، البتہ ایک چیز کا سوال ضرور ہے کہ میری دعوت کو نہیں مانتے تو نہ ماوت ہماری رہی لیکن مجھے انتصان پہنچا سے تو باز رہو اور میرے راستے کارروزہ تو نہ ہو۔ حضرت ابن حبیشؓ نے اس کے معنی کیے ہیں کہ میرے اور تمہارے درمیان جو قرابتداری ہے، اس کو قائم رکھو۔ (چیخ بخاری تفسیر سورۃ الشوری) نبی ﷺ کی آل سے محبت اور ان کی تعلیم و تکریم جزو ایمان ہے۔ لیکن اس آیت کا کوئی تعلق اس موضوع سے نہیں جیسا کہ شیعہ حضرات کی پختاں کر کے اس آیت کو آل محمد ﷺ کی محبت سے جوڑتے ہیں اور پھر آل کو بھی انہوں نے محدود کر دیا ہے۔ حضرت علیؓ اور حسینؑ کی نیز محبت کا مشہوم بھی ان کے نزدیک یہ ہے کہ انہیں معصوم اور انہی اختیارات سے منصف مانا جائے۔ علاوہ ازیں کفار کے سے اپنے گھر انہی کی محبت کا سوال بطور اجرت تبلیغ نہایت عجیب ہے جو نبی ﷺ کی شان ارجف سے بہت ہی فروتن ہے۔ پھر یہ آیت اور سورت کی ہیں جبکہ حضرت علیؓ اور حضرت فاطمہؓ کے درمیان انہی عقائد زواج بھی قائم نہیں ہوا تھا لیعنی انہی وہ گھر انہی معرض وجود میں نہیں آیا تھا جس کی خود ساختہ محبت کا اثاثہ اس آیت سے کیا جاتا ہے۔ (تفسیر الحسن البصیر: ص ۶۳۶)

رسول اللہ کے ترک میں وراثت کا مسئلہ؟



بنجی کاٹ کر رکھ دی کہ نبی کوئہ کسی سے پچھے لینے کا لائق اور نہ کسی کو پچھے دینے یا اپنے ورثات کے لیے دولت جمع کرنے کی حرص ہے!! شیخ الاسلام لام ابن تیمیہ حدیث «ما ترکنا صدقۃ» کی حکمت بیان کرتے ہوئے ارقام فرماتے ہیں:

والفرق بین الانبياء وغيرهم إن الله تعالى صان الأنبياء عن أن يورثوا الدنيا لثلا يكون ذلك شبهة لمن يقدح في نبوتهم بأنهم طلبو الدنيا وورثوها لورثتهم
”اگر انہیا علیہ السلام کے ترکہ میں عام قانون میراث جاری رکھا جاتا تو دشمنان نبوت کو یہ اعتراض کرنے کا موقع ہاتھ آ جاتا کہ انہوں نے اپنے اور اپنے وارثوں کے لیے مال و دولت جمع کرنے کے لیے نبوت کو آڑایا ہے تو اللہ تعالیٰ نے «لا نورث ماتر کنا صدقۃ» کا قانون جاری کرو کر اپنے انہیا علیہ السلام کو اس بھونڈے اعتراض سے ہمیشہ کے لیے بچالیا۔“

تیری حکمت

انہیا علیہ السلام اپنی امت کے روحاںی باپ ہوتے ہیں۔ نبی کا یہ روحاںی رشتہ ہر فرد بشر سے ہوتا ہے۔ ہر کالے گورے اور سرخ و سپید پربرابر کی شفقت ہوتی ہے۔ اس لیے نبی کا ترکہ تمام امت پر صدقہ ہوتا ہے جو بلا کسی امتیاز کے آقا و غلام، مرد و زن، بزرے بھلے، صالح و فاسق، قریب و بعید اور ہر خاص و عام تمام مسلمانوں کے مشترکہ مصالح پر صرف کیا جاتا ہے۔ پس اگر نبی کا ترکہ صرف اس کے اصول و فروع پر ہی تقسیم کیا جاتا تو اس کے اقربا کے ساتھ تعلق و شفقت کا خاص ظہور ہوتا جو امت کے دوسرے افراد سے بے رخی اور ان کی دل ٹکنی کا مظہر ہوتا جو کہ شفقت عام کے سراسر منافی ہے۔ فافہم ولا تکن من القاصرین

چوتھی حکمت

رسول اللہ علیہ السلام کا ارشاد عالی ہے:

إِن هَذَا الصَّدَقَاتُ إِنَّمَا هِيَ أُوسَاخُ النَّاسِ لَا تَحْلُّ لِمُحَمَّدٍ وَلَا لِآلِ



رسول اللہ کے ترک میں وراثت کا مسئلہ؟

محمد ﷺ

”صدقات لوگوں کے باتوں کی میل کچل ہے جو میرے لیے اور آل محمد ﷺ کے لیے حلال نہیں۔“

اور مذکورہ بالا احادیث میں فرمایا: «ما ترکنا فهו صدقة» ان دونوں احادیث صحیح کو باہم ملانے سے ثابت ہوا کہ انبیاء ﷺ کا ترکہ ان کے ورثا پر حرام ہے کیونکہ وہ صدقہ ہے۔ شاہ ولی اللہ فرماتے ہیں:

وفي هذا الحكم سر آخر وهو أنه ﷺ إن أخذها لنفسه وجوز أخذها لخاسته والذين يكون نفعهم بمترلة نفعه كان مظنة أن يظن الطالون ويقول القائلون في حقه ما ليس بحق

”رسول اللہ ﷺ اور آپ کی آل پر صدقہ کے حرام ہونے میں دوسرا راز یہ ہے کہ اگر رسول اللہ ﷺ اپنے مال کو اپنی ذات کے لیے یا اپنے خاص افراد کے لیے جن کا نفع آپ کا اپنا نفع ہے، کے لیے جائز قرار دیتے تو آپ کے خلاف بدگمانی کرنے والوں اور ناحق اعتراض کرنے والوں کو موقع باتحث آجاتا کہ یہ نبی دنیا کا کتنا حریص کہ غرباً و مساکین کا حق کھانے سے بھی دربغ نہیں کرتا۔“

پانچویں حکمت

اگر انبیاء ﷺ کے ترکہ میں عام راجح قانون میراث جاری رکھا جاتا تو ممکن تھا کہ بشری تقاضوں اور دنیا کی حرص کی وجہ سے ان کے ورثا اُن کی موت کا انتظار کرنے لگے جاتے جو ان کے حق میں وہاں ثابت ہوتا۔ لہذا اللہ تعالیٰ نے نبی کے ورثا کی بہتری کے پیش نظر ان کو ترکہ سے محروم کر کے دنیا کا عارضی نقصان برداشت کرو اکر آخرت کے وہاں عظیم اور ہمیشہ کی ہلاکت سے بچالیا۔ میرے علم کے مطابق یہ وہ حکمتیں ہیں جن کی وجہ سے رسول اللہ ﷺ کے ترکہ میں قانون وراثت جاری نہیں فرمایا گی۔ واللہ تعالیٰ اعلم

[مذکورہ بالا تینوں مباحث مولانا موصوف کے کتاب پر مبنی ہے اور ان کا خلاصہ ہے۔ تخلیص از کامران طاہر]